

बहराइच : नकली नोटों का जखीरा बरामद, एक गिरफ्तार



बहराइच, अमृत विचार। जनपद के डीहा गांव से एसओजी और पुलिस टीम ने 38 हजार नकली नोट बरामद की है। पुलिस ने बरामद नोट और बाइक सीज कर दिया है। जबकि नकली नोट बनाने वाले अभियुक्त को गिरफ्तार कर जेल भेज दिया है। फरार एक अन्य अभियुक्त की तलाश पुलिस ने शुरू कर दी है।

भारत नेपाल सीमा पर बसे बहराइच जनपद में नकली नोटों का कारोबार थम नहीं रहा है। कहीं रूपईडिया, कहीं रामगांव तो कहीं कोतवाली देहात क्षेत्र में नकली नोटों के साथ अभियुक्त गिरफ्तार हो रहे हैं। अपर पुलिस अधीक्षक नगर कुंवर ज्ञानंजय सिंह ने बताया कि गोंडा मार्ग पर स्थित डीहा गांव में एक नकली नोटों के सौदागर के होने की जानकारी कोतवाली देहात के प्रभारी निरीक्षक शमशेर बहादुर सिंह को मिली। जिस पर एसओजी प्रभारी राजकुमार पांडेय, उप निरीक्षक अनिल कुमार, यतींद्र सिंह, करुणेश शुक्ला समेत अन्य की टीम शुक्रवार रात को गांव पहुंची। पुलिस टीम ने गांव के बाहर से बाइक सवार को पकड़ा। उसके पास से 38 हजार रूपये नकली भारतीय मुद्रा बरामद हुई। एसपी ने बताया कि बाइक सवार पुलिस ने हिरासत में ले लिया। उसके विरुद्ध विभिन्न धाराओं में मुकदमा दर्ज कर जेल भेज दिया गया है। जबकि बरामद नकली मुद्रा और बाइक को सीज कर दिया गया है।

Source: <https://www.amritvichar.com/article/381037/bahraich-ward-of-fake-notes-recovered-one-arrested#gsc.tab=0>